

الفقه

നജിസുകൾ വൃത്തിയാക്കുക

നിസ്കരിക്കുന്ന ആളുടെ ശരീരത്തിലോ വസ്തുത്തിലോ നിസ്കരിക്കുന്ന സ്ഥലത്തോ നജസുകൾ ഉണ്ടായിരിക്കാൻ പാടില്ല. ഉണ്ടെങ്കിൽ അത് വൃത്തിയാക്കേണ്ടതാണ്.

മനുഷ്യന്റെ വിസർജ്യങ്ങൾ നജിസാണ്

നബി ﷺ യുടെ മസ്ജിദിൽ ഒരു ഗ്രാമീണനായ അറബി വരികയും മസ്ജിദിനകത്ത് മൂത്രമൊഴിക്കുകയും ചെയ്ത് സംഭവം വളരെ പ്രസിദ്ധമാണ്. നബി ﷺ അവിടെ വലിയ ഒരു പാത്രത്തിൽ വെള്ളം കൊണ്ടുവന്നു ഒഴിക്കാൻ കൽപ്പിച്ചു. മൂത്രം നജിസ് ആയതുകൊണ്ടാണ് അങ്ങനെ കൽപ്പിച്ചത്. അത് തറയിൽ ആയാൽ വൃത്തിയാക്കേണ്ടത് ഇപ്രകാരമാണ്. വലിയ അളവിൽ അവിടെ വെള്ളം ഒഴിക്കുക. അപ്പോൾ ആ സ്ഥലം ശുദ്ധിയായി തീരുന്നതാണ്. കാഷ്ടമോ മറ്റോ ആണെങ്കിൽ അതിന്റെ അംശങ്ങൾ പരിപൂർണ്ണമായി നീക്കം ചെയ്യണം.

കുട്ടികളുടെ മൂത്രം നജിസ് ആണോ?

കുട്ടികളുടെ മൂത്രം നജിസാണ്. എന്നാൽ മൂലപ്പാൽ മാത്രം കുടിക്കുന്ന, ഭക്ഷണം കഴിച്ചു തുടങ്ങിയിട്ടില്ലാത്ത ആൺകുട്ടികളുടെ

മൂത്രം ലഘുവായ നജിസ് ആണ്. അതുകൊണ്ട് അത് വൃത്തിയാക്കാൻ അതിനു മുകളിൽ വെള്ളം തളിച്ചാൽ മാത്രം മതിയാകും. അതല്ലാതെ പൂർണ്ണമായി കഴുകേണ്ടതില്ല. എന്നാൽ ഭക്ഷണം കഴിച്ചു തുടങ്ങിയ ആൺകുട്ടികളുടെ മൂത്രം സാധാരണ നജിസ് തന്നെയാണ്. അത് ലഘുവായ നജിസ്ല്ല. പെൺകുട്ടികളുടെ മൂത്രവും നജിസാണ്. അവർ മുലപ്പാൽ മാത്രമേ കുടിക്കുന്നുള്ളൂ എങ്കിൽ പോലും. വലിയ ആളുകളുടെ മൂത്രം വൃത്തിയാക്കുന്നതുപോലെ തന്നെ അത് വൃത്തിയാക്കണം.

عَنْ عَلِيٍّ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ فِي بَوْلِ الرَّضِيعِ: «يُنْضَحُ بَوْلُ الْغَلَامِ، وَيُغْسَلُ بَوْلُ الْجَارِيَةِ»

അലി رَضِيَ اللَّهُ عَنْهُ പറയുന്നു: മുലപ്പാൽ കുടിക്കുന്ന കുട്ടികളുടെ മൂത്രത്തെക്കുറിച്ച് നബി صَلَّى اللَّهُ عَلَيْهِ وَسَلَّمَ ഇങ്ങനെ പറഞ്ഞിരിക്കുന്നു: “പെൺകുട്ടിയുടെ മൂത്രം കഴുകുകയും ആൺകുട്ടിയുടെ മൂത്രത്തിനു മേൽ വെള്ളം തളിക്കുകയും ചെയ്യണം.”

(أبو داود: 376، وصحه الألباني)

മുഗങ്ങളുടെ വിസർജ്യങ്ങൾ

മുഗങ്ങളുടെ മൂത്രവും കാഷ്ടവും നജിസാണ്. എന്നാൽ അറുത്ത് ഭക്ഷിക്കാൻ നമുക്ക് അനുവാദം നൽകപ്പെട്ടിട്ടുള്ള മുഗങ്ങളുടെയോ പക്ഷികളുടെയോ മൂത്രമോ കാഷ്ടമോ നജിസ്

അല്ല. മദീനയിലേക്ക് വന്ന രണ്ട് ഗോത്രങ്ങളിലെ ആളുകളോട് അവർക്ക് വയറിന് അസുഖം ബാധിച്ചപ്പോൾ ഒട്ടകങ്ങളുടെ പാലും മൂത്രവും കുടിക്കാൻ നബി ﷺ കൽപ്പിച്ചത് ബുഖാരിയും മറ്റും ഉദ്ധരിച്ച ഹദീഥുകളിൽ വന്നിട്ടുണ്ട്. അവയുടെ മൂത്രം നജിസ് ആണെങ്കിൽ ചികിത്സയ്ക്ക് വേണ്ടി ആയാൽ പോലും നബി ﷺ അത് കുടിക്കാൻ കൽപ്പിക്കുകയില്ല.

അതുപോലെ നബി ﷺ ഹജ്ജ് ചെയ്തപ്പോൾ ഒട്ടകപ്പറത്ത് ഏറിയാണ് അവിടുന്ന് തവ്വാഫ് നിർവ്വഹിച്ചത്. മസ്ജിദുൽ ഹറാമിന് അകത്തേക്ക് ഒട്ടകത്തെ നബി ﷺ കയറ്റി. അതിന്റെ മൂത്രവും കാഷ്ടവും നജിസ് ആയിരുന്നെങ്കിൽ ആ മൃഗത്തെ ഒരിക്കലും നബി ﷺ മസ്ജിദിനകത്ത് ഇങ്ങനെ ഒരു ആവശ്യത്തിന് പ്രവേശിപ്പിക്കുമായിരുന്നില്ല.